

## ÝIGITLIGIŇ BOSAGASYNDA

Gülgüne güllerin ýaýan ýandakdan  
Maý balynyň ysy gelip başlapdy.  
Ädik geýen orakçylar bireýýäm  
Hokgalaryn, çepeklerin taşlapdy.

Ýandaklykdan galan körpe gumrular  
Uzakda bir ýerde ganat kakýşdy.  
Işe täze gelen iki ýaş gelin  
Syrlý ýylgyryşyp çawuş çakyşdy.

Senem işläp ýördüň golaýjagymda,  
Ýylgyrdyň, ganat deý ýaýyldy gaşyň.  
Şonda seni bagra basasym geldi  
Dyzmaçlygy bilen on alty ýaşıň.

Ýada salýan, ak ýaglygyň seçegni  
Sypalapdym çöp üstüne taşlaňda.  
Duýdum çagalygym, duşdan geçenňi,  
Gelinler syryny gizläp başlanda.

## OL GÜNLER...

Ol günler bireýýäm uzakda galdy,

Ondan soň erikler ýaýdy gülün kân.

Ýadymda galypdyr başyň mahmally

Akar ýapdan suw daşardyň gelinkäň.

Seň gelyäniň görsek gyra çekilip,

Köşeşdirdik şagalaňly güzeri.

Gamyşlaryň arasynda bukulyp,

Saňa syn ederdi çaga gözleri.

Bedrelerňi dolduraňda egilip,

Gunça deý mahmalyň ýüzüň açardy.

Şonda seniň gün görmedik, tegelek

Ak ýüzüň az salym şöhle saçardy.

Giderdiň sen soňra gumaksy ýodaň

Iki gyrasyna hünji sepeläp.

Giderdiň yzyňdan seredip ýadan

Çaga göreçlerne ünji seçeläp.

Unutjak bolardyk açlygyň derdin,

Agynap kenaryň çägelerine.

Şonda ýene umyt alyp gelderdiň

Sen uruş ýyllarynyň çagalaryna.

Ogurlapdy ýasly günler sähedin

Obadaky bar tutuljak toýlaryň.

Sen geçen toýlaryň ýatlamasydyň,

Hem sen arzuwydyň boljak toýlaryň.

Ol günler bireýýäm uzakda galdy,

Ondan soň erikler ýaýdy gülün kän.

Ýadymda galypdyr, başyň mahmally

Akar ýapdan suw daşardyň gelinkäň.

## GELNEJEM

Çal jagrama küýsetmezdi  
Aňzakda ojar gandymy.  
Sen bize paýlap bererdiň,  
Ýygnalyp goýlan gandyňy.

Nirä gitseň, jüýjäh ýaly,  
Yzyňa tirkär ýörerdiň.  
Erik iýsem, şanık döwüp,  
Maňzyny bize bererdiň.

Ekiz çyksa-da birinem  
Öz agzyňa atmazdyň sen.  
Gaýma gaýar oturardyň,  
Biz ýatsagam, ýatmazdyň sen.

Eşekli harman döwmäge  
Giderdik irden seň bilen.  
Bir täsin aýdym aýdardyň  
Aga çalymdaş heň bilen.

Yza galardym duýdurman,

Aglap barýanňy aňamda.  
Diýerdim: "Il-ä gelip dur,  
Geläýmel-ä meň agam-da."

Diýerdiň: "Galm-a, ýüwürjim,  
Ýa ýadajak bolaýdyňmy?"  
Sen ýok, indi bilýänem ýok,  
Seniň aýdýan şol aýdymňy.

## ÝAŞLYGYŇ BIR BAHARY

Golaýa getirip ýellenen ýüzün  
Asman göm-gök selmelige esedýär.  
Şindem süýnüp ýatan çalajan üzüm  
Teläriň üstünde zaryn ses edýär.

Maýsalar henizem tümmül bolanok,  
Edil duýýan ýaly gyssanýanyňy.  
"Eje, selmä un goş" diýýän, bilemok  
Bir gysym urbany gysganýanyňy.

Düşündim, goşjakdyň aslynda bolsa,  
Zat barmy iýere ýazylyp, ýaýrap.  
Aňryňa öwrüldiň, asmandan bolsa,  
Ilkinji damjalar döküldi paýrap.

## FRONTDAN GELEN HAT

"Düşmeris ahyry aýra biz baky...  
Diýipsiň, "Bugdaýlar bireýýäm bişdi.  
"Hatyňy okamda gaýramyzdaky  
Bugdaýlar meýdanlar ýadyma düşdi.

Ýada düşýär düzde saman dek akan  
Aý nury, irmezdik orak ormadan.  
Indi göz ýetirdim, şol meýdan eken  
Süňňümize öz reňkini ornadan.

Aramyz daş, ýöne ýüregmiz daş däl,  
Umytda bol mydam, ölüm ýok merde.  
Munda ýanýan diňe ot ýa agaç däl,  
Suwlaram, topragam ýanýar bu ýerde.

Or, ýygna bugdaýy, unut gussaňy,  
Eglenmen, bararyn tamamlansa toý.  
Bir haýyşym, ilki bogan dessäni  
Men barýançam dulumyzdan asyp goý!"

Garaşdyk, saraldyk köp ýatan suw deý,  
Kyndy galkyndyrmak aç galan ýurdy.  
Saçak boşdy, ýöne bir desse bugdaý  
Kepbän bir burçunda asylgy durdy.

## KÖNE INTERNAT

Köpden bäri ýaşalanok bu ýerde,  
Gadymy daş tamlar ýatyr haňlaşyp.  
Birmahal bu zeýli ýerzeminlerde,  
Lowurdar durardy gündiz hem yşyk.

Nätanyş oglanlar ýaşardy munda,  
Irden mis tüýdükler şowhun ederdi.  
Şol oglanlaň eşiklerin görende,  
Oba çagalarnyň gözi giderdi.

Pagsa howlularda ýokdy yş, deşik,  
Howlyň daş ýüzünde tuda dymaşan  
Oglanlar synlardy arzuw edişip,  
Şol nätanyş oglanlaryň durmuşyn.

Ýada düşýär, göçüp giden, halanan  
Oglanlar, şu daş tamy gördügim.

Giç duýduk biz olaň ýaşka dalanan,  
Ýaşka ýetim galan oğlanlardygyn.

## ERIK

Ýalňyz erik otyr ýoluň ugrunda,  
Bir ýaş ýigit syryk edip pilini  
Erikleri kakyp-kakyp iýdi-de,  
Döwüp gitdi şahalaryň birini.

Galdy erik ýene guşlary bilen,  
Gelenler özlerin seýisläp gitdi.  
Ahyry bir goja guşagy bilen  
Şol döwlen şahany seýikläp gitdi.

## GARANTGA

Dur garantga ortasynda mellegiň,  
Özüniňki däl oň şyrdagam, donam.  
Belki, ol biçärä goýup gidendir  
Eşiklerin birçak kazasy dolan.  
Belki-de, şu öýüň eýesidir ol,  
Daýhan bolaýmagam ähtimal onuň.  
Dur garantga, ýöne tutup bilýär ol  
Ne diriň, ne ölüp gideniň ornun.

● \* \*

Şapak burugsaýar, çabyraýar ot.  
Ýöne asman ot alardan uludy.  
Böwsüp barýar azal ýaly samalet  
Taba gelen toprak ýaly buludy.

## TUT

Garrapdyr tut,  
Bilýän ýok oň  
Näçe ýüz ýyl ýaşanyny.  
Bili бүкүlip gidipdir,  
Aňyp onuň ýadanyny,  
Dutar ýasadyk-da, diýdik:  
Sen agaçlaň iň merdimi?  
Diýdi dutar bir ah çekip:  
Gozgama, dogan, derdimi!

## BILIPDIR

Gam-gussasyz çagalygmy  
tapmaryn,  
Tapman senem ene ýabyň  
boýundan.  
Birçak biz çagakak, her dürli  
gurjak  
Ýasardyk eýlenen, gyzgylt  
toýundan.  
Dolsa-da, gurjakdan şowhunly  
güzer,  
Diýerdiň sen: “Ýene birin ýasaly!”  
Şol gün sen ýasadyň bir garry  
aýal,  
Küýkerip durdy ol eli hasaly.  
Menem ýasapdym bir keltejik  
goja,  
Durdy olam bir goltugy pişekli.  
Ýylgyryp hem: “Özüňizm-eý ol?”  
diýip,  
Sorapdy bir otdan gelýän eşekli.  
“Ýok, ýok” diýip, gygyrşypdyk  
şonda biz,  
Gidiberdi olam diýip: “Bor onda”.  
“Hawa” diýip jogap beren  
bolsagam  
Boljak eken şol eşekliň soragna.

## DOSTUMA

Çykar indi gam-gussaňy köňlüňden,  
Tutma nalap şowsuz söýgiň ýasyny.  
Ilden-günden gizlejek bol, özüňden  
Gizläp bilmesenem gözleň ýaşyny.

Gyz gyt däldir, bolar ýene näz eden,  
Ol söýmese, söý saýla-da başgasyn.  
Gordan doly gursagyňda täzedem  
Yşgyň ody tüweleýläp başlasyn.

Şeýle derde duçar bolup öň menem  
Diýipdim: “Heý, oň ýaly gyz tapdyrmy?”  
Ömür bormy, durmuş bormy ondanam  
Bir keşir gyz çözüp dursa takdyrňy.

Gör dörjeläp kalbyň ýyljak külüni,  
Bardyr közem, şonsuz gurak boş gapdyr,  
Gör-ä erik seçip otyr gülüni,  
Alma bolsa ýaňy gülläp başlapdyr.

Gaýtadan söýmäge çatar seň gurbuň,  
Goruň bar-a, öçen däldir közüňem.  
Ynha, göräý, ýada salyp soň bir gün  
Bu bolşuňa geň galarsyň özüňem.

Ol gyza-da diý: “Men senden hoşduryn”,  
Ýokdur agaç ýa ot güli solmaýan.  
Ýokdur munda ýeri oýlup boş duran,  
Ýokdur öwezini dolup bolmaýan.

## IŇ SOŇUNDA...

Ýetginjekkäm söýgiň nämedigine  
Dessanlary okap düşünjek boldum.  
Hem gadymy aşyklara öýkünip,  
Gyzlary yzyna düşürjek boldum.



Bigam gyzlar muňa düşünmediler,  
Soň okadym nusgawylaň eserni.  
Ýöne tapmadym men hiç bir kitapdan  
Gudratly saýylýan yşgyň heserni.

Gözlesem-de çölden, gara daglardan,  
Tahyryň sandykly akýşyndan men,  
Tapdym in soňunda ony  
klasdaş  
Gyzlarmyň biriniň bakyşyndan men.

## OBA AGŞAMY ASUDA

Oba agşamy asuda,  
Aý buluda girdi üşäp.  
Kenardaky giň agylda  
Düýeler otýr gäwüşäp.

Sorýar suw şapagyň nurun,  
Çykýar bug onuň howry deý.  
Men saňa garaşyp durun,  
Bukulyp küdä ogry deý.

Bakardym gözlere göni,  
Hem golaýdym göwünlere.  
Il-günümden gizläp meni  
Saldyň, söýgim, ne günlere?!

## Ejeme

Eje, guş deý uçup gitsem-de ir-giç  
Ganat ýaýyp gelerin seň ýanyňa.  
Hem gaşyňda ýüzüm sallar otyryn  
Düşünmän nämüçin aglaýanyňa.

Bolmalysy şeýledir-dä, ejemiz  
Ekläp-saklap, ýaňy sana goşanda,  
Gitmek bilen boluberyäs, diýýäs-de:  
"Eje, men-ä ugramakçy, hoş, onda".

Eglenjekdim entek seniň ýanyňda  
Kiselem aşykly, jübim şanikli.  
Sen pikirem eden dälsiň ogluňa  
Başga biri bolar öýdüp şarikli.

Ýöne nirde bolsam-da men, şu mekan  
Hem mydam seň mährem keşbiň küýseler.  
Emma, eje, aglamagyn, iru-giç  
Iller: "Indi ol biziňki" diýseler...

## SÖÝGI ÖWRÜMLERI

Çagalygyň ummanyndan  
Gyz ýüzüp çykdy kenara.  
Onuň al öwsen ýaňagy  
Basym meňzejekdi nara.

Çaýyldy onuň meňzine  
Şapaga meňzeş öwüşgin.  
Ýatladyp durdy gupbasam  
Gümmezini tylla köşgüň.

Deň-duş oglanlaryndan  
gyz  
Ýuwaş-ýuwaş ara açdy.  
Oň kalbyna  
gorka meňzeş  
Bir agraslyk aralaşdy.

Ahyr bir ýigde duşdy gyz,  
Ýigit bir hat emläp gitdi.

Haty okan agras gyzyň  
Argyn süňňi ýeňläp gitdi.

## BIR SÄW BILEN INDIM DÜNÝÄ

Bir säw bilen indim dünýä,  
Bagtym çüwdide, doguldym.  
Menem ozal gaty kän zat  
Tama edilýän oguldym.

Lasyrdap durka hyjuwym,  
Gursagym doluka gordan,  
Pygamber borun öýderdim,  
Betbagt şahyr boldum zordan.

● \* \*

Bu ýagty hem giň dünýäde  
Dargursak bolmak aýypdyr.  
Gör, ol gök otlukda ylgap  
Barýan gyz ak gollaryny  
Ýelpewaç ýaly ýaýypdyr.

Belki, ýetişen däldir ol  
Sataşmaga yşk derdine.  
Ýogsam, onuň bir özi bu  
Ummanda ýüzüp ýörmezdi  
Çalym edip suw persine.

Bilýän däldir ol entek  
ter  
Otlar, güller ýaly ir-giç  
Saralyp-solmaň barlygyn.  
Hem urunmagyň  
ýatladyp,  
Suwy barha ýatap barýan  
Darajyk salmaň balygyn.

## ÝETGINJEK

Akyllanan ýaly boldy ol birden,  
Bolup ýördi ol öň gyzlaň daşynda  
Kän pyrlanyp, başy aýlanan ýaly.  
Giňäp gitdi ýigdiň dünýäsi birden,  
Boldy agyr dertden aýňalan ýaly.  
Agraslandy,  
öňki ýaly gyzlary  
Gören wagty guduranok, göçenok.  
Özünden ulular günde on gezek  
Duş gelse-de, salam bermän geçenok.  
Boýy bilen boýdaş aýnaň öňünde  
Durup, saçlaryna timar berýär ol.  
Aý dogupdyr, atyr ysyn kükedip,  
Narly ýodajykdan gidip barýar ol.  
Batyp giden tylla Gün öz üstüne  
Ýapynypdyr al şapakdan öýmesin.  
Özgermesin ýigit özgermäbilse,  
Gyzam ony söýmäbilse söýmesin.

## SÄHRA AGŞAMY

Agşam çygy seçelendi dür bolup.  
Ýukajyk gaýmagyn çayynyp ýagyň,  
Akýan ýap ýatyrdy püre-pür bolup,  
Egilip durdy tal üstüne ýabyň.

Otyrды ol suwa oýkap gursagyn,  
Golaýda nasoslar durdy güwleşip.  
Biz talyň astynda,  
başynda suwuň,  
Oturardyк gije çenli гүrleşip.

Biri-birimizi bagtly saýardyk,  
Bardy eýýäm gyzlaň muny aňany.  
Biz birigün toý etmäge taýýardyk,

Eger ertir öýerseler agaňy.

Güýçlendirdik ýaşyl ýeliň öwsüşin  
Ýelpewaç edinşip talyň çybygyn.  
Duýmazdyk biz suwlaň üstün örtüşin  
Gamyşlykdan güwläp galan çybynyň.

Dursa seň barmaklaň saçlarmy darap,  
Gerek däl di maňa altyn şana-da...  
Giçden soň ýyldyzly asmana garap,  
Ýatardyk herimiz bir peşanada.

Uzakly gün ot orardyk çalgylly,  
Bolyp edil janymyzdan irendek.  
Gün ýaşsada diýerdiň sen  
näzirgäp:  
“Bir azajyk işläýeli, ir entäk”  
Men orardym, sen üýşürdiň  
otlary,  
Tüteşer durardy çygly desseler,  
Goýbärdik biz duşumyzdan  
geçirip,  
Orakçylar yzymyzdan ýetseler.  
Soň swulyp güzere, şapyrdysyn  
diňlärdik biz,  
Towsup çykýan balygyň.  
Bardy seň başyňda göm-gök  
ýorunjaň,  
Ysy ornap giden ap-ak  
ýaglygyň.  
Çyrpyp syrkyň çalykdyryp sen  
ony,  
Gaýdanmyzda gerdeniňe  
atardyň,  
Bolsa häzir şool ýaglygyň bilen  
men,  
Aglan wagtyň ýüzüm ýapyp

## Ýatardym

Ýylgyrdyň, öz böwrüň özüň gyjyklap,  
Gyssandyň gunçala:n göwnüň açmaga  
Sebàp ýokdy bukjalaryň gujaklap  
Önüp-ösen ojagyňdan gaçmaga

Gaçdyň gitdiň, sorup ýuwdunaryňdan,  
Az ýaly öýňüziň tàmiz howasy  
Çagalykdan diňlàn hűwdüleriňden  
Ýakymlydyr öýtdüň yşkyň owazy

Aýdym-saza hem zenzelà çolaşyp  
Ýetdiň edýañ arzuwyňa-geregňe  
Şatlan, aldyň bu şatlygy çalşyp  
Atañ-eneň söýgüsiniň deregne

Diýýañ bu gün«Razy bol» bir diysemdim,  
Ýalaňaç ökünçler örtànok seni  
Gözüň ýaşlap ataň öýün kűýsediň  
A olar öýüne eltenok seni

Örtenerler aglasañ sen, solsaň sen  
Gulagña däl, ýeter a:gryň yüregňe  
Bagtly dalsiň, bagty alan bolsaň sen,  
Atañ-eneň söýgüsiniň deregne

## Bag

Bu bagda saýrardy guşlar  
Dürli mukam çalardy-da.  
Hasyl sowuldy, bag bolsa,  
Galberdi çolardy-da.

Çykdy guşlaryň ýadyndan,  
Baglaram, bagly howlam soň.  
Kim halyňdan habar alsyn,  
Gyş düşüp, miwäň sowlansoň.

Gel birsellem oturaly.

Gel birsellem oturaly,  
Gam-gussany yat eyleyip,  
Mana bashga zat gerek dal,  
Bilsem seni shat eyleyip.

Gel, saylap sozlen gowsuny,  
Diyeyin, "Gulum, shekerim".  
Shatlygmy paylashsan bolyar,  
Derdimi ozum cekerin.

Enemin uc sargydy

Gunun dogup baryan wagty,  
Gunun yashyp baryan wagty,  
Yatmagyn oglum diyerdi!  
Atandan-Babandan galan zatlary,  
Ayap sakla satmagyn oglum diyerdi!  
Hem zyýan beryan bolsa-da,  
Hic haca bogaz jandary  
Atmagyn oglum diyerdi!

Ejeme  
Eje gush dey ucup gitsemem ir gic,  
Ganat yayyp gelerin sen yanyna.  
Hem gashynda yuzum sallary otyryn,  
Dushunman name ucin aglayanyňa.

Bolmalysy sheyledirda,  
Ejemiz ,eklap saklap yany sana goshanda,  
Boluberyas gitmek bilen diyyasda,  
Eje mena ugramakcy hosh onda.

Eglenjekdim entek senin yanynda,  
Kiyselem ashykly, juwum shanikli,  
Sen pikirem edyan dalsin ogluna,  
Bashga biri bolar oydup sharikli.

Bilyan nirde bolsamda men shu mekan,  
Elmydam sen cirksiz mahrin kuyseler,  
Yone eje, aglamagyn iru-gic,  
Iller ol indi bizinki diyseler.

Garrylyk  
Ozgelerden 2 sagat gic yatyar,  
Ozgelerden 2 sagat ir turyar.  
Cunki onun galan dowri hasaply,  
Cunki onun galan omri azaply.

Peydasy yok indi gussa batmanam,  
Juda golayda on barmaly yeri,  
Yetmek boljak indi ona yatmaga.

Gelin  
Kosheshdi gundizki toyun showhuny,  
Gitjege diyilyar agshamam gelin!  
Shol mahal cat acan nar guli yaly,  
Mahmalyndan jyklap dash cykdy gelin.

Uzatjak bolyan dey bagtly pursady,



Aralygy bilen gok otly pelin,  
Natanysh yodadan adimlap dalde,  
Dahedem dessemlap baryardy gelin.

Gorenlere eglensedi azajyk,  
Diydirmejek bolup baryardy gelin.  
Gunun yasharyna gyssanyany,  
Duydurmajak bolup baryardy gelin.

Dine ikisi

Çöññelen gozune dakyp aynegin,  
Orak dishar ya pil saplar guneshde.  
Kempirem cykarda alyp caynegin.  
Diye senem otyra gel gurleshde.

Goyar goja yone yz yanyndan yene,  
Cekijin ya igan sesi eshdiler,  
Ikisinin yasham yetip bir cene,  
Olar 70 yyldan parran gecdiler.

Yuwutdy gohly shaher olan ogluny,  
Cykypdy gyzlaram durmusha olan,  
Sheydip oyun jagyl jugly sowuldy  
Sowuldy ozalky showhun shagalan.

Onde sonda bolmadyk dey goh gowur,  
Hanlap yatyr gosha tovlan eywany,  
Ici gysan goja diyyar kate bir,  
Sen menden bir sona galgyn keywany.

## Köneçil

Oglum aýtmyşlaýyn köneçilmişim,  
Geýinmekde galýamyşym modadan.  
Biz tirkeşip sähra tarap barýarys,  
Gumaksy hem torç edilen ýoddan.

Gidipdir bu ýodajygy keşdeläp,  
Ýeke tar motorlaň, mallaň yzlary.  
Görünýär gözüme bar yzdan yssy,  
Ýodajykda galan nallaň yzlary.

## Gamçynyň yzlary

Ýatyr ýoda urgan ýaly işilip,  
Çeýedi, berkdi ol tüýdüp üzerden.  
Suw içmäge gelen dor baýtal ýaýa  
Meñzeş başyn sallap çykdy güzerden.

Ýaýlaň depesinde çakýar ýyldyrym,  
Tisgindirip selme ýygýan gyzlary.  
Görnüp gidýär sagrysynda baýtalyň  
Ýaş mahaly degen gamçyň yzlary...

## Alabahar

Aýran ysly küdäň üstüni örten,  
Ýumşak duman ýüpek ýaly endirýär.  
Ene pişik küdäň köwegne erten  
Çagalarny ýalap-ýalap emdirýär.

Ýaňy örüp salan nagşy gök olaň  
Ýapylary oýmur-oýmur edipdir.  
Bal arylar almalaryň gabakman,  
Nepis güllerini meýmiredipdir.

Ysgap küdäň aýran ysyn gönendik,

Gök otam ysgaňda ünjä batylýar.  
Göýä geçen güýzden galan gönezlik  
Bu baharyň ak süýdüne gatylýar.

Bahar  
Böreň-böreň bolan ýagyş suwlary  
Salmalardan akyp barýar şaglaşyp.  
Kiparlan ýagyşyň ýaşyl çyglary  
Nowçalan erikden damýar şabraşyp.

Mawy köle tarap ylgaşlap barýar  
Ak bulutdan gaýyp düşýän kölgeler.  
Lowurdaýar altyn çayylan ýaly  
Penjireler, külbeler.

Işe barýan gyzlar mylaýymsyrap,  
Syrly ýylgyryşýar habar gatdygyň.  
Taba gelen toprak ýatyr tebsiräp,  
Ýarjak parsyldadyp, tohum atdygyň

Armanyň ýok...

Sütük deý hoş ýakýar sähra şemaly,  
Öňküsinden uzan ýaly ädimiň.  
Ak guşlaň otlukdan galyşy ýaly,  
Duman galýar aşagyndan ädigiň.

Öňki tanyş keşbi ýadynda ýeriň,  
Al gülleri synlap oňýaň, ýolaňok.  
Şeýle bir göçgünli hyýalkeş seriň,  
Düşüňmi, huşuňmy, bilip bolanok.

Kaýyllykdyr bar geregiň aslynda,  
Armanyň ýok şu bplşuňa goýsalar.  
Ýöne ýatyr aýaklaryň astynda,  
Zar kalbyňy maýyl eden maýsalar.

## Kömelekli meýdan

Artyp barýar ýumşan howaň ýakymy,  
Ýazyň golaýlany duýlup başlady.  
Ýeňil maşynlaryň demir akymy  
Sähraň gök deňzine guýlup başlady.

Getiripdir söhra atyrlaň ysyn  
Hem şäheriň ysyn ap-ak gelinler.  
Kömelekli meýdan dörüler indi  
Uzynly gün lowllar durar selinler.

Ýakan otlaryny öçürmän olar  
Saýlansoň bu ýerden garalaryny,  
Ýaz şemaly ýalap bitirjek bolar  
Sähraň awap duran ýaralaryny...

## Çölün deňiz günler

Dostum Agageldi Allanazarowa

Salam saöa boz jerenleň gulanlaň,  
Äpet-äpet kepjebaşlaň mekany!  
Gitmez sende ýeke gezek bolanlaň  
Gulagyndan kökilikleň mukamy.

Seniň çägäň asman ýaly alysda,  
Alysda ol gözýetimden dürbüden.  
Boýlap bilmän göreç ýaly arassa  
Asmanyňda ýitip gidýär bürgüdem.

Gök otluga siňip gitdi ýodalaň,  
Ýollaňnam inçelip döndi sapaga.  
Baýyrlanda köräp-köräp ot alan  
Çigildemleň meňzäp ýatyr şapaga.

Diýdiler: "Ot bilden, ýokdur ýol indi,  
Iň gowsy düşläň-de şu ýerde galyň!  
Mundan aňryk gitmek mümkin däl indi,  
Bolmasa gaýygyň, bolmasa salyň."

### Ýalňyz güljagaz

Kän ýyl bolan eken bilimi guşap  
Çykmanyma bu meýdana çalgylý.  
Ýüzüp barýan gök otlukdan, ülpüldäp,  
Otyr ýoluň gyrasynda çöl güli.

Saýgarmak kyn ýodalaram, ýollaram,  
Bu ýyl oty, kömelegi bol maýyň.  
Otur ülpülde-de, ýalňyz güljagaz,  
Otur, otur, seni men bir ýolmaýyn...

### Maýsaly meýdan

Gideli biz paý-pyýada, gör öňde  
Maýsaly meýdanlar ýatyr owsunyp.  
Gök maýsalaň çyrypnyşyny göreňde,  
Atygsan ýüregiň gidýär gobsunyp.

Duýgularmyz maýsa ýaly ter, goýy.  
Giňän ýaly gursk gülnüp, aglanyp.  
Pel-pelläp dur gökde sähra torgaýy,  
Goýlan ýaly örki sähra baglanyp.

Ýat, ýadasaň, gök sypaly ýassan-da,  
Arzuwyňdy seniň bu ömür boýy.  
Bagtly menem, gök maýsalaň üstünde  
Pel-pelläp dur öz söhramyň torgaýy.

Göz öňümde...

Ýatsam-tursam göz öňümde gidenok,  
Ap-ak penjelerin açyp güllän,  
Äpet-äpet almalaryň astynda  
Ýegşerip oturşy pessejik külbäň.

Göz öňümde, durdy göge gezelip,  
Ot daşalýan arabalaň arşy-da.  
Ýadymda, jaňly hem yzy owlakly  
Garry geçileriň mäläp barşy-da.

### Bugdaýly meýdanda

Başyňdadyr gaýgy- gussa başgaň,  
Ýa bir dostuň toýun toýlar gidersiň.  
Hem tomsuň başynda saralyp başlan  
Bugdaýly düzleri boýlar gidersiň.

Lowurdar depäňde torgaýly asman,  
Gidersiň üstünden berçigen çiliň.  
Gidersiň sen ýeke dänänem basman,  
Görejiň deý gorap yrsgalyn iliň.

Sumat bolar kalbyňdaky gaýgy-gam  
Arzuwlaň gujagna özüň oklarsyň.  
Hem mele tötek deý ýüzi gaýzygan  
Daýhana içinden alkyş okarsyň.

### Bakjalykda

Towlanjyrap ýanýar ojar ojakda,  
Ýanýar bolup burum- burum kak ýaly.  
Sojap ýatyr ýatan jar golaýjykda,  
Eşidilip dur onuň şürläp akýany.

Ýaýyljyrap ýatyr bakjaly meýdan,  
Ýetýär onuň çeti gara baglyga.

Ýaňy dilnen gawunlaryň düzümi  
Çalym edişip dur kakan balyga.

Jaryň boýundaky güllän ýandaklar  
Güwläp otyr arylary örüzip.  
Teläriň üstünde tovlanan kaklar  
Goýulypdyr sebet ýaly örülip.

Ynha, gawun,  
Ynha egdi,  
kes-de dil,  
Gör pitikläp garpyzlaryň böwrüne.  
Bakjalyga gelsem, bolýan men edil  
Gelen ýaly öz çagalyk döwrüme.

### Güýz peýzažy

Bu tutly hem gür hyşaly mekany  
Ýalap, güýz şemaly öwsüp başlady.  
Torgaýlaryň nala meňzeş mukamy  
Ene ýabyň suwun egsip başlady.

Bir del duýgy köwsarlaýar kalbymda,  
Gelyär häzir aglap- eňräp joşasym.  
Çybyga düzülen balyklar bolsa,  
Ýatladyp dur üzümleriň hoşasyn.

Aýlap ýör olary tutan çagalar  
Dözmeýän deý öldürmäge, satmaga.  
Torgaý bols dur asmanda pel-pelläp,  
Gizlin ýer tapmansoň özün atmaga...

### Güýz etýudy

Saralan ýapraklar leýs bolup ýatyr  
Üstün örtüp aýmançalaň, ýodalaň.  
Näbelet ýolagçy ýoluny ýitir,

Kesilse gatnawy bu pyýadalaň.

Bir agaçlar sojap dem aldy birden,  
ýagýar ýaprak uçganaklap gar ýaly.  
Ýöräsiň gelenok ýaprakly ýerden,  
Basyľjak ýapraklaň jany bar ýaly.

Ýalňyz nar

Täsin zat ýok, arasynda baldaklaň  
Göze ilmän galan ýalňyz nar ýaly.  
Galypdyr ol, birçak eňňere bolan,  
Çola bagda gizlin eşret bar ýaly.

Garaşyp durdy ol şindem agaçlaň  
Ýapraklaryn ýorgan deýin ýazarna.  
Göreçlerne täsin şatlyk çaýar ol,  
Ilse bir ötegçiň gamgyn nazarna.

Güýzüň soňy

Gowaçaň gyzgylt çybygy  
Ýatladýar durnaň aýagyn.  
Noýabr seýär çygyny,  
Ýagyp dur gün yrman ýagyn.

Ýaradar hanasy pellen,  
Gatyşyp ýatyr gyrawa.  
Degdigi awaýar elleň  
Galtaşan ýaly gylawa.

Gyrawlan bolsa-da pagta,  
Daýhan ony hökman alar.  
Meňzeş giç açlan bagta,  
Bu çürşen ap-ak hanalar.



## Bulut

Deňizden göterlen bölejik bulut  
Tüýdülen pamyk deý gaýyp ýör indi.  
Durnaň gözi ýaly dury asmanda  
Ak guw ýaly ganat ýaýyp ýör indi.

Men syn edip durun bigam buludyň  
Sozuljyrap, gökde edýän oýnuna.  
Gaýyp ýör ol,  
gaýdyp dolmajak ýaly  
Bu deňziň hem gara ýeriň goýnuna.

## Derýalar

Derýalaryň öz akmaly ugry bar,  
Olar beýik dagdan alyp gözbaşyn  
Gaýdar-da, guýular deňze ýa köle.  
Men bilýän bu düzgün könedir ýöne  
Niçik bolar bagta barýan durmuşda  
Derýa kölden çykyp, daga dyrmaşsa?!

## SAZANDA

Bagşy Bazar Sähedowyň ýadygärligine

Içseň çay bar, bar iýseň nan.  
Naharam taýyn gazanda.  
Bir çetinde naharhanaň  
Tüsseläp otyr sazanda.

Diýerdiler: “Ýokdur ganma  
Bu sazanda saz çalanda”.  
Gelyä goja naharhana  
Her gezek aýlyk alanda.

Boşadansoň bulguryny,  
Entiräp öýne ugranda  
Şadyýan çagalar ony  
Garşylar köçäň ugrunda.

Şo ýerde togtar bir dem ol,  
Biraz diň salar böwrüne.  
Çagalary bir-birden ol  
Ogşar hem basar bagryna.

Kemput paýlap, çagalary  
Gujagynda taýlar gider.  
Kemput gutarsa, olara  
Aýlygynam paýlar gider.

Sowular şowhun-şagalaň,  
Gutarar oýun-henek-de.  
Giçden soň aýaly bilen  
Galar ol çola tünekde.

Saz çalar, gümmürdär dutar  
Ýekelik gowrup-gysanda.  
Ol aglamaz, ýaş görüner  
Aýalynyň didesinde.

Durmuşyndanrazyolar,  
Gözlemäňsizbaşgamaný.  
Saz!  
Sen dargatman saklan bu  
Ýarymgöwün maşgalany!

